



ТАТАРСТАН РЕСПУБЛИКАСЫ ЗАКОНЫ

Татарстан Республикасының аерым закон актларына үзгәрешләр кертү турында

Татарстан Республикасы
Дәүләт Советы тарафыннан
2016 елның 21 апрелендә
кабул ителде

1 статья

“Татарстан Республикасы дәүләт граждан хезмәте турында” 2003 елның 16 гыйнварындагы 3-ТРЗ номерлы Татарстан Республикасы Законына (2005 елның 25 октябрендәге 106-ТРЗ номерлы Татарстан Республикасы Законы редакциясендә) (Татарстан Дәүләт Советы Жыйалма басмасы, 2003, № 1, № 9 (II өлеш); 2005, № 10 (II өлеш); 2006, № 12 (I өлеш); 2007, № 11; 2008, № 3, № 10 (I өлеш), № 12 (I өлеш); 2009, № 12 (I өлеш); 2010, № 1 – 2, № 10 (II өлеш); 2011, № 5, № 11 (I өлеш); 2012, № 7 (I өлеш); 2013, № 2 (I өлеш), № 3, № 11 (I өлеш); 2014, № 5, № 6 (II өлеш), № 7, № 12 (II өлеш); 2015, № 7 (I өлеш) түбәндәге үзгәрешләргә кертергә:

1) 10 статьяның 5 өлешендәге сизгенче абзацында “хокук саклау хезмәте вазыйфаларында” сүзләрен “федераль дәүләт хезмәтенең башка төрләре вазыйфаларында” сүзләренә алмаштырырга;

2) 11³ статьяның 5 өлешендә “хокук саклау хезмәтенең класслы чиннарының” сүзләрен “юстициянең класслы чиннарының, прокурор хезмәткәрләренең класслы чиннарының” сүзләренә алмаштырырга;

3) 19 статьяда:

а) 6 өлешнең икенче абзацында “эш” сүзен “хезмәт” сүзенә алмаштырырга;

б) 7 өлешне үз көчен югалткан дип танырга;

в) түбәндәге эчтәлекле 8¹ – 8³ өлешләр өстәргә:

“8¹. Еллык түләүле отпуск бирелә торган хезмәт елында дәүләт хезмәткәре файдалана торган еллык түләүле отпускның минималь дәвамлылыгы 28 календарь көннән ким була алмый. Еллык түләүле отпускның бер өлеше 14 календарь көннән ким булмаска тиеш.

8². Аерым очракларда, әгәр дәүләт хезмәткәренә гомуми дәвамлылығы әлегә статьяның 6 өлеше нигезендә исәпләнгән еллык түләүле отпускны бирү агымдагы хезмәт елында дәүләт органының бурычларын һәм функцияләрен башкаруга яисә дәүләт вазыйфасын биләүче затның вәкаләтләрен гамәлгә ашыруга тискәре йогынты ясый алса, яллаучы вәкиленең карары һәм дәүләт хезмәткәренең язма ризалыгы белән еллык түләүле отпускның 28 календарь көннән артык булган өлешен киләсе хезмәт елына күчерү рәхсәт ителә. Еллык түләүле отпускның күчерелгән өлеше отпускның шушы өлеше бирелә торган шул хезмәт елы тәмамланганнан соң 12 айдан да соңга калмыйча файдаланылырга тиеш.

8³. Еллык түләүле отпускның 28 календарь көннән артык булган өлеше яисә шушы өлешнең теләсә күпме көне дәүләт хезмәткәренең язма гаризасы буенча акчалата компенсация белән алмаштырылырга мөмкин.”.

2 статья

“Татарстан Республикасы Хисап палатасы турында” 2004 елның 7 июнендәге 37-ТРЗ номерлы Татарстан Республикасы Законына (2011 елның 10 октябрдәге 65-ТРЗ номерлы Татарстан Республикасы Законы редакциясендә) (Татарстан Дәүләт Советы Жыелма басмасы, 2004, № 6; 2011, № 10 (I өлеш); 2013, № 3; 2014, № 6 (I өлеш) түбәндәге үзгәрешләргә кертергә:

1) 8 статьяның 4 өлешен түбәндәге редакциядә бәян итәргә:

“4. Хисап палатасы Рәисе, Хисап палатасы Рәисе урынбасары һәм Хисап палатасы аудиторлары жир кишәрлеге, башка күчәмсез мөлкәт объекты, транспорт чарасы, кыйммәтле кәгазьләр, акцияләр (оешмаларның устав (тупланма) капиталларындагы катнашу өлешләре, пайлар) сатып алуга кагылышлы үзе, хатыны (ире) һәм (яисә) балигъ булмаган балалары белешмәләр тапшыру елыннан алдагы календарь ел (алга таба – хисап чоры) дәвамында кылган һәр алыш-биреш буенча үз чыгымнары, шулай ук хатынының (иренең) һәм балигъ булмаган балаларының чыгымнары турында, әгәр мондый алыш-бирешләргә гомуми суммасы әлегә затның һәм аның хатынының (иренең) хисап чорына кадәрге соңгы өч елдагы гомуми керемнән артса, һәм бу алыш-бирешләр башкарылган акчаларны алу чыганаclarы хакында федераль законнарда һәм Россия Федерациясенә башка норматив хокукый актларында, Татарстан Республикасының алар нигезендә кабул ителә торган норматив хокукый актларында билгеләнгән тәртиптә белешмәләр тапшырырга тиеш.”;

2) 9 статьяның 2 өлешендә “чикләүләр” сүзеннән соң “һәм бурычлар” сүзләрен өстәргә;

3) 10 статьяның 1 өлешен түбәндәге редакциядә бәян итәргә:

“1. Хисап палатасы Рәисе, Хисап палатасы Рәисе урынбасары, Хисап палатасы аудиторлары түбәндәге очракларда Татарстан Республикасы Дәүләт Советы карары нигезендә вазыйфаларынан азат ителәләр:

- 1) вәкаләтләр срогы тәмамланганда;
- 2) вафат булганда;
- 3) “Россия Федерациясе субъектларының контроль-хисап органнарын оештыруның һәм аларның эшчәнлегенә гомуми принциплары турында” 2011 елның 7 февралендәге 6-ФЗ номерлы Федераль законның 8 статьясындагы 5 өлешендә каралган очракларда;
- 4) “Коррупциягә каршы көрәш турында” 2008 елның 25 декабрендәге 273-ФЗ номерлы Федераль законда һәм башка федераль законнарда каралган очракларда.”

3 статья

“Татарстан Республикасы дәүләт вазыйфалары турында” 2006 елның 4 мартындагы 16-ТРЗ номерлы Татарстан Республикасы Законына (Татарстан Дәүләт Советы Жыйнама басмасы, 2006, № 3 (I өлеш); 2007, № 7 (I өлеш); 2008, № 7 (II өлеш), № 12 (I өлеш); 2009, № 12 (II өлеш); 2010, № 1 – 2, № 4 (I өлеш); 2011, № 5; 2012, № 7 (I өлеш); 2013, № 2 (I өлеш), № 3, № 11 (I өлеш); 2014, № 5, № 6 (II өлеш), № 7, № 12 (II өлеш) түбәндәге үзгәрешләрне кертергә:

- 1) 8 статьяда:
 - а) 1 өлешнең 8 пунктында “, акцияләргә” сүзен һәм “, акцияләрне” сүзен төшереп калдырырга;
 - б) 2 өлештә “даими нигездә биләнүче” сүzlәрен төшереп калдырырга;
 - в) түбәндәге эчтәлекле 2¹ өлеш өстәргә:

“2¹. Татарстан Республикасы дәүләт вазыйфаларын биләүче затлар вазыйфаи бурычларын үтәгәндә мәнфәгатьләр конфликтына китерә торган яисә китерергә мөмкин булган шәхси кызыксынуы барлыкка килү турында федераль законнарда һәм Татарстан Республикасының алар нигезендә кабул ителә торган норматив хокукий актларында билгеләнгән тәртиптә хәбәр итәргә, шулай ук мондый конфликтны булдырмау яисә хәл итү чараларын күрергә тиеш.”;

2) 9 статьяда “чикләүләр” сүзеннән соң “, бурычлар” сүзен өстәргә;

- 3) түбәндәге эчтәлекле 9¹ статья өстәргә:

“9¹ статья. Татарстан Республикасының аерым дәүләт вазыйфаларын биләүче затлар тарафыннан чит илләрнең, халыкара оешмаларның, сәясәи партияләрнең, башка иҗтимагый берләшмәләрнең һәм бүтән оешмаларның мактаулы һәм махсус исемнәрен, бүләкләрен һәм башка мактау билгеләрен алу тәртибе

1. Татарстан Республикасы Премьер-министры, шулай ук вазыйфаларына билгеләп куелуы һәм алардан азат ителүе Татарстан Республикасы Президенты тарафыннан башкарыла торган Татарстан Республикасының дәүләт вазыйфаларын биләүче затлар тарафыннан чит илләрнең, халыкара оешмаларның, сәясәи партияләрнең, башка иҗтимагый берләшмәләрнең һәм бүтән оешмаларның

мактаулы һәм махсус исемнәрен, бүләкләрен һәм башка мактау билгеләрен (фән һәм спорт өлкәләреннән тыш) алу тәртибе Татарстан Республикасы Президенты указы белән билгеләнә.

2. Вазыйфаларына сайлануы яисә билгеләп куелуы Татарстан Республикасы Дәүләт Советы тарафыннан башкарыла торган Татарстан Республикасының дәүләт вазыйфаларын биләүче затлар (Татарстан Республикасы Конституция суды судьяларынан һәм Татарстан Республикасы жәмәгать судьяларынан тыш) тарафыннан чит илләрнең, халыкара оешмаларның, сәяси партияләренң, башка ижтимагый берләшмәләренң һәм бүтән оешмаларның мактаулы һәм махсус исемнәрен, бүләкләрен һәм башка мактау билгеләрен (фән һәм спорт өлкәләреннән тыш) алу тәртибе Татарстан Республикасы Дәүләт Советы карары белән билгеләнә.”;

4) 10 статьяның 2 өлешендә “даими нигездә биләнүче” сүzlәрен төшереп калдырырга.

4 статья

Татарстан Республикасы Сайлау кодексының 18 статьясына (Татарстан Дәүләт Советы Жыелма басмасы, 2007, № 5, № 12 (I өлеш); 2010, № 6; 2011, № 8 (I өлеш), № 12 (I өлеш); 2012, № 6 (I өлеш); 2013, № 10; 2014, № 5; 2015, № 5), аңа түбәндәге эчтәлекле 13³ өлеш өстәп, үзгәреш кертергә:

“13³. Татарстан Республикасы Үзәк сайлау комиссиясенә хәлиткеч тавыш бирү хокукына ия даими (штат) нигезендә эшләүче өгъзасы һәм даими нигездә эшләүче, юридик зат булып торучы башка сайлау комиссиясенә хәлиткеч тавыш бирү хокукына ия даими (штат) нигезендә эшләүче өгъзасы вазыйфаи бурычларын үтәгәндә мәнфәгатьләр конфликтына китерә торган яисә китерергә мөмкин булган шәхси кызыксынуы барлыкка килү турында законда билгеләнгән тәртиптә хәбәр итәргә, шулай ук мондый конфликтны булдырмау яисә хәл итү чараларын күрергә тиеш.”.

5 статья

Муниципаль хезмәт турында Татарстан Республикасы кодексына (Татарстан Дәүләт Советы Жыелма басмасы, 2013, № 6 (II өлеш); 2014, № 5, № 6 (II өлеш), № 12 (II өлеш); 2015, № 7 (I өлеш) түбәндәге үзгәрешләрне кертергә:

1) 8 статьяда:

а) 1 өлештә “(дәүләт хезмәте)” сүzlәрен төшереп калдырырга;

б) 5 өлештә “хәрби һәм хокук саклау хезмәте вазыйфаларындагы” сүzlәрен “хәрби хезмәтнең һәм федераль дәүләт хезмәтенең башка төрләре вазыйфаларындагы” сүzlәренә алмаштырырга;

2) 14 статьяның 1 өлешендәге 11 пунктында “турыдан-туры башлыгына” сүзләрен “яллаучы вәкиленә (эш бирүчегә)” сүзләренә алмаштырырга;

3) 16 статьяның 1 өлешендәге 5 пунктында “тапшырыла;” сүзен “тапшырыла. Протокол чарасына, хезмәт командировкасына яисә башка рәсми чарага бәйле рәвештә алган бүләкне тапшырган муниципаль хезмәткәр аны Россия Федерациясенәң норматив хокукый актларында билгеләнгән тәртиптә сатып алырга мөмкин;” сүзләренә алмаштырырга;

4) 17 статьяда:

а) 1 өлешне түбәндәге редакциядә бөян итәргә:

“1. Әлеге Кодекс максатларында “Коррупциягә каршы көрәш турында” Федераль законның 10 статьясындагы 1 өлешендә билгеләнгән “мөнфәгатьләр конфликты” төшенчәсе кулланыла.”;

б) 2 өлешне түбәндәге редакциядә бөян итәргә:

“2. Әлеге Кодекс максатларында “Коррупциягә каршы көрәш турында” Федераль законның 10 статьясындагы 2 өлешендә билгеләнгән “шәхси кызыксыну” төшенчәсе кулланыла.”;

в) 4 өлештә “, акцияләргә” сүзен һәм “, акцияләрне” сүзен төшереп калдырырга;

5) 27 статьяның 3 өлешендә “Татарстан Республикасы законнары һәм муниципаль берәмлек уставы” сүзләрен “Муниципаль берәмлек уставы” сүзләренә алмаштырырга;

6) 28 статьяда:

а) 2 өлештә “Россия Федерациясе Хезмәт кодексының 77 статьясындагы беренче өлешенәң 2 (муниципаль хезмәткәр биләгән вазыйфа муниципаль вазыйфаны биләгән зат вәкаләтләренәң үтәлешен турыдан-туры тәэмин итү өчен булдырылып, муниципаль вазыйфаны биләгән затның билгеләнгән вәкаләтләр срогы тәмамлануга бәйле рәвештә хезмәт шартнамәсе срогы беткән очракта), 5 (дәүләт хезмәтенә күчәргән яисә сайланулы эшкә (вазыйфага) күчкән очракта), 8 һәм 9 пунктларында, 81 статьясындагы беренче өлешенәң 1, 2 пунктларында, 83 статьясындагы беренче өлешенәң 2, 5 һәм 7 пунктларында” сүзләрен “Россия Федерациясендә муниципаль хезмәт турында” Федераль законның 19 статьясындагы 1 өлешенәң 1 пунктында, Россия Федерациясе Хезмәт кодексының 77 статьясындагы беренче өлешенәң 1, 2 (муниципаль хезмәткәр биләгән вазыйфа муниципаль вазыйфаны биләгән зат вәкаләтләренәң үтәлешен турыдан-туры тәэмин итү өчен булдырылып, муниципаль вазыйфаны биләгән затның билгеләнгән вәкаләтләр срогы тәмамлануга бәйле рәвештә хезмәт шартнамәсе срогы беткән очрактардан тыш), 3 һәм 7 пунктларында, 81 статьясындагы беренче өлешенәң 3 пунктында” сүзләренә алмаштырырга;

б) 4 өлештә дүртенче жөмләнә төшереп калдырырга;

в) түбәндәге эчтәлеккә 4¹ өлеш өстәргә:

“4¹. Әлеге статьяның 4 өлеше нигезендә билгеләнгән тиешле еллар эшләгән өчен пенсиянең күләме картлык буенча иминият пенсиясенә «Иминият пенсияләре турында» Федераль законның 16 статьясындагы 1 өлеше нигезендә билгеләнеп беркетелгән түләүдән кимрәк булса, тиешле еллар эшләгән өчен пенсия картлык буенча иминият пенсиясенә шушы беркетелгән түләүгә тигез күләмдә түләнә.”;

г) 5 өлештә “тиешле еллар эшләгән өчен дәүләт пенсиясенә” сүзләрен “тиешле еллар эшләгән өчен пенсиясенә” сүзләренә алмаштырырга;

д) 9 өлештә “гражданның гаризасы” сүзләреннән соң “, шул исәптән электрон документ рәвешендә бирелгәнә” сүзләрен өстәргә;

е) 14 өлештә “гариза биргән” сүзләреннән соң “, шул исәптән электрон документ рәвешендә биргән” сүзләрен өстәргә;

ж) 15 өлештә “аларның гаризалары” сүзләреннән соң “, шул исәптән электрон документ рәвешендә бирелгәннәре” сүзләрен өстәргә;

з) 16 өлешнең икенче абзацында “пенсионер гаризасы” сүзләреннән соң “, шул исәптән электрон документ рәвешендә бирелгәнә” сүзләрен өстәргә;

7) 29 статьяда:

а) 1 өлештә:

беренче абзацта “Муниципаль хезмәт” сүзләре алдыннан “Тиешле еллар эшләгән өчен пенсия билгеләү өчен” сүзләрен өстәргә;

түбәндөгә эчтөлөклә 12 пункт өстәргә:

“12) федераль законнар нигезендә башка вазыйфаларда.”;

б) 2 өлештә “биләү чорлары” сүзләреннән соң “тиешле еллар эшләгән өчен пенсия билгеләү өчен” сүзләрен өстәргә;

в) 3 өлештә “Муниципаль хезмәт стажына” сүзләрен “Тиешле еллар эшләгән өчен пенсия билгеләү өчен муниципаль хезмәт стажына” сүзләренә алмаштырырга;

г) 4 өлешне түбәндөгә редакциядә бөян итәргә:

“4. Муниципаль хезмәткәрләргә бирелә торган тиешле еллар эшләгән өчен еллык өстәмә түләүле отпускның дәвамлылыгын билгеләү һәм аларга федераль законнарда, әлеге Кодекста һәм муниципаль берәмлекләр уставларында каралган башка гарантияләре билгеләү өчен муниципаль хезмәт стажына “Россия Федерациясендә муниципаль хезмәт турында” Федераль законның 25 статьясындагы 1 өлешендә күрсәтелгән вазыйфаларны биләү чорлары, шулай ук “Россия Федерациясе дәүләт граждан хезмәте турында” 2004 елның 27 июлендөгә 79-ФЗ номерлы Федераль законның 54 статьясындагы 2 өлеше нигезендә дәүләт граждан хезмәте стажына керә торган (исәпләнә торган) вазыйфалар биләү чорлары керә (исәпләнә).”.

6 статья

1. Әлеге Закон рәсми басылып чыккан көненнән соң 10 көн узгач үз көченә керә.

2. Әлеге Закон үз көченә керткән көнгә файдаланылмаган еллык түләүле отпусклары яисә шушы отпускларның өлешләре булган Татарстан Республикасы

дәүләт граждан хезмәткәрләренең алардан файдалану хокукын, шулай ук
файдаланылмаган еллык түләүле отпусklar яисә шушы отпусklarның өләшләре
өчен акчалата компенсация алу хокукын саклап калырга.

Татарстан Республикасы
Президенты



Р.Н. Миңнеханов

Казан, Кремль
2016 елның 21 апреле
№ 22-ТРЗ